

## V

(Avviżi)

## PROCEDURI AMMINISTRATIVI

## L-UFFIĊĠJU GĦAS-SELEZZJONI TAL-PERSUNAL TAL-KOMUNITAJIET EWROPEJ (EPSO)

## AVVIŻ TA' KOMPETIZZJONI ĠENERALI

EPSO/AST/131/14 – ASSISTENTI (AST 3)

## SPEZZJONI NUKLEARI

(2014/C 098 A/01)

L-Uffiċċju Ewropew għas-Selezzjoni tal-Persunal (EPSO) qed jorganizza kompetizzjoni ġenerali abbażi tal-kwalifiki u ta' eżamijiet sabiex tinholq lista ta' riżerva għar-reklutaġġ ta' assistenti (\*).

L-għan ta' din il-kompetizzjoni huwa li tinholq lista ta' riżerva maħsuba biex timla postijiet vakanti ta' uffiċjali fil-Kummissjoni Ewropea, notevolment fid-Direttorat Ġenerali għall-Energija (DG ENER) fil-Lussemburgu u fis-servizzi taċ-Ċentru Kongunt tar-Riċerka (JRC) li l-attivitajiet tagħhom jinvolve l-kontroll tas-sigurtà nukleari u, b'mod aktar partikolari, fl-Istitut tal-Elementi Transuranici (ITU) f'Karlsruhe (il-Ġermanja), fl-Istitut tal-Energija (IE) f'Petten (il-Pajjiżi l-Baxxi) u fil-“Ġestjoni tas-Sit ta' Ispra” (ISD) f'Ispra (l-Italja).

**Qabel tapplika, għandek taqra bir-reqqa d-dispożizzjonijiet ġenerali applikabbli għall-kompetizzjonijiet ġenerali ppubblikati f'Il-Gurnal Uffiċjali tal-Unjoni Ewropea C 60 A tal-1 ta' Marzu 2014 kif ukoll fuq is-sit tal-Internet tal-EPSO.**

**Dan id-dokument, li jagħmel parti integrali mill-avviż tal-kompetizzjoni, jgħinek tifhem ir-regoli dwar il-proċeduri u l-kundizzjonijiet tal-applikazzjoni.**

## WERREJ

- I. KUNTEST ĠENERALI
- II. DESKRIZZJONI TAD-DMIRIJET
- III. KUNDIZZJONIJET TA' AMMISSJONI
- IV. TESTIJET TA' DHUL
- V. AMMISSJONI GĦALL-KOMPETIZZJONI U SELEZZJONI ABBAŽI TAL-KWALIFIKI
- VI. KOMPETIZZJONI ĠENERALI
- VII. LISTA TA' RIŻERVA
- VIII. KIF TAPPLIKA?

(\*) F'dan l-avviż, kull referenza għal persuna tas-sess maskil hija wkoll għal persuna tas-sess femminil.

## I. KUNTEST ĠENERALI

**Għadd ta' kandidati magħzula: 32**

## II. DESKRIZZJONI TAD-DMIRIJET

Il-missjoni tad-DĠ ENER f'dak li jirrigwarda l-kontroll tas-sigurtà nukleari hija li jiżgura li jiġu mharsa l-obbligi u d-drittijiet, fir-rigward tan-nuqqas ta' devjazzjoni ta' materjali nukleari, kif deskritti fil-Kapitolu 7 tat-Trattat EURATOM li jistabbilixxi s-sistema għall-kontroll tas-sigurtà tal-EURATOM.

Il-missjoni taċ-Ċentru Kongunt tar-Riċerka, min-naħa tiegħu, hija li jipprovdi sostenn xjentifiku u tekniku personalizzat għat-tfassil, l-iżvilupp, l-implimentazzjoni u l-monitoraġġ tal-politiki tal-Unjoni Ewropea. Bħala servizz tal-Kummissjoni, il-JRC jiffunzjona bħala ċ-ċentru ta' referenza tal-Unjoni għax-xjenza u t-teknoloġija.

Ir-rwol tal-ispetturi nukleari huwa li jivverifikaw il-korrettezza tad-dikjarazzjonijiet u tar-rapporti mwettqa mill-operaturi tal-impjanti nukleari, li jwettqu verifiki fiżiċi tal-materjali nukleari u li jabbozzaw rapporti dwar is-sejbiet tagħhom. Taht is-superviżjoni tal-ġerarkija tagħhom, huma responsabbli wkoll mill-komunikazzjoni mal-operaturi, mas-shab nazzjonali u mal-organizzazzjonijiet internazzjonali. Barra minn hekk, jistgħu jintalbu biex jikkontribwixxu għall-iżvilupp, l-installazzjoni u l-manutenzjoni ta' tagħmir ta' kontroll tas-sigurtà.

Id-dmirijiet prinċipali ta' spettur nukleari huma:

- Li jispezzjona l-istadji kollha taċ-ċiklu tal-fjuwil nukleari fl-impjanti nukleari (jiġifieri, l-estrazzjoni tal-materjali fissili, il-konverżjoni, l-arrikkiment, il-fabrikazzjoni tal-fjuwil nukleari, il-funzjonament tar-reatturi nukleari, ir-riproċessar tal-fjuwil nukleari rradjat, l-ipproċessar tal-iskart u l-ħażna finali tiegħu). L-ghan tal-ispezzjonijiet huwa li jikkontrollaw il-karatteristiċi tekniċi tal-impjanti u li jeżaminaw id-dokumenti ta' sostenn meħmuża mad-dikjarazzjonijiet tal-kontabilità pprezentati mill-operatur sabiex jiġi vverifikat jekk dawn jikkorrispondux verament mar-realtà. Il-verifiki jinkludu t-tweġiq ta' kejl kwantitattiv u kwalitattiv, il-kampjunar, kif ukoll l-analiżi tad-dejta li tirriżulta mill-kejl, tas-sorveljanza bil-vidjow u tad-dejta relatata mas-sigilli.
- Li jivverifika l-konformità u l-konsistenza tad-dikjarazzjonijiet ta' kontabilità fir-rigward ta' materjali nukleari, ipprezentati mill-operaturi nukleari. Dan jinkludi l-kompitu li jtella' dejta f'sistema kompjuterizzata ta' kontabilità, li janalizza l-anomaliji rrapportati minn din is-sistema kif ukoll li jsegwi tali anomaliji flimkien mal-operaturi nukleari kkonċernati.
- Li jiehu sehem fl-iżvilupp ta' mekkanizmi ta' kontroll tas-sigurtà għal kull impjant nukleari, li jirrapprezenta lill-Kummissjoni matul il-laqgħat mal-operaturi, l-awtoritajiet nazzjonali u l-organizzazzjonijiet internazzjonali bħall-Aġenzija Internazzjonali tal-Energija Atomika (IAEA), u li jabbozza rapporti komprensivi.
- Li janalizza l-kampjuni ta' materjali nukleari u ta' swabs, fl-laboratorji fil-post jew inkella fil-laboratorji tal-Kummissjoni Ewropea. Dan il-kompitu jinkludi l-ikkalibrar u l-ittestjar ta' validazzjoni tat-tagħmir użat fl-analiżi kif ukoll il-ġestjoni ta' kampjuni radjuattivi f'ambjent ikkontrollat.
- Li jiżviluppa, iħeġġi u jikkalibra t-tagħmir u l-istrumenti li jkunu se jiġu użati matul l-ispezzjonijiet fil-post u li jininstalla u jiehu ħsieb il-manutenzjoni tal-apparati ta' kejl u ta' sorveljanza, inklużi s-sistemi ta' sorveljanza bil-vidjow u s-sistemi elettroniki ta' ssiġillar fl-impjanti nukleari.

Id-dmirijiet elenkati hawn fuq jistgħu jitqassmu bejn timijiet differenti. Minkejja li jista' jagħti l-każ li kandidat ikun speċjalizzat fi grupp wiehed biss ta' dawn il-kompiti, il-fatt li wiehed ikollu hilet multidixxiplinari fid-diversi oqsma msemminja hawn fuq, jista' jkun ta' vantaġġ. L-ispetturi nukleari huma mħegġa li jiċċaqilqu minn tim għall-ieħor matul is-snin.

***Dawn l-attivitatiet huma rregolati mid-dispożizzjonijiet tat-Trattat Euratom u mil-leġiżlazzjoni sekondarja adottata skont dan, kif ukoll minn ftehimiet internazzjonali li tagħhom il-Komunità Ewropea tal-Energija Atomika hija parti. Huma jinvolvu missjonijiet frekwenti u jirrikjedu l-aċċess għal żoni kkontrollati tal-impjanti nukleari. Minħabba li ħafna drabi l-impjanti nukleari jkunu jinsabu f'postijiet imwarrba, l-ispetturi jrid ikollhom liċenzja tas-sewqan.***

***L-ispetturi nukleari huma soġġetti għal inkjesta tas-sigurtà.***

## III. KUNDIZZJONIJIET TA' AMMISSJONI

**Fid-data ta' għeluq stabbilita għall-applikazzjoni elettronika**, int għandek tissodisfa l-kundizzjonijiet ġenerali u speċifiċi kollha li ġejjin:

## 1. Kundizzjonijiet ġenerali

- (a) Tkun ċittadin ta' wiehed mill-Istati Membri tal-Unjoni Ewropea.
- (b) Tkun tgawdi mid-drittijiet ċivili tiegħek.
- (c) Tkun wettaq kwalunkwe obbligu impost mil-liġijiet dwar ir-reklutaġġ applikabbli fil-qasam militari.
- (d) Tipproduċi r-referenzi dwar il-karattru, meħtieġa għall-qadi tad-dmirijiet previsti.

## 2. Kundizzjonijiet speċifiċi

2.1.	<p><b>Kwalifiki</b></p> <p>Livell ta' edukazzjoni post-sekondarja, iċċertifikat b'diploma ta' tmiem l-istudji f'qasam tekniku, jew inkella f'qasam orjentat lejn ix-xjenzi naturali jew applikati, bħalma huma: il-fizika nukleari, il-kimika nukleari, ir-radjuprotezzjoni, ir-radjubijologija, il-fizika, il-kimika, u l-ingerija.</p> <p><b>JEW</b></p> <p>Livell ta' edukazzjoni sekondarja, ġenerali jew teknika, iċċertifikat b'diploma ta' tmiem l-istudji, li jagħti aċċess għall-edukazzjoni post-sekondarja, segwit minn esperjenza professjonali ta' perjodu minimu ta' tliet snin f'qasam rilevanti.</p> <p>NB: Dawn it-tliet snin ma jingħaddux man-numru ta' snin ta' esperjenza professjonali mitluba hawn isfel.</p>
2.2.	<p><b>Esperjenza professjonali</b></p> <p>Esperjenza professjonali ta' perjodu minimu ta' <b>tliet snin, li sentejn minnhom</b> ikunu relatati mal-fizika nukleari, il-kimika nukleari, ir-radjuprotezzjoni, ir-radjubijologija, il-fizika, il-kimika, l-ingerija jew kwalunkwe dixxiplina rilevanti ohra tal-qasam tekniku jew tax-xjenzi applikati, miksuba fl-industrija nukleari, f'centru ta' riċerka nukleari, f'korp pubbliku nazzjonali jew internazzjonali jew f'xi qasam iehor adattat.</p> <p>Il-perjodi ta' tahrig addizzjonali marbuta mal-ispeċjalizzazzjoni meħtieġa u segwiti wara l-ghoti tad-diploma meħtieġa jistgħu jiġu kkunsidrati għall-perjodu massimu ta' sena.</p> <p>Din l-esperjenza professjonali hija rilevanti biss jekk tkun inkisbet wara l-ghoti tad-diploma li tagħti aċċess għall-kompetizzjoni.</p>
2.3.	<p><b>Għarfien lingwistiku<sup>(1)</sup></b></p>
<b>Lingwa 1</b>	<p><b>Il-lingwa ewlenija</b></p> <p>għarfien profond ta' wahda mil-lingwi uffiċjali tal-Unjoni Ewropea</p>

<sup>(1)</sup> Ara l-Qafas Komuni Ewropew ta' Referenza għal-Lingwi (QKER) – livell minimu meħtieġ: lingwa 1 = C1, lingwa 2 = B2 (<http://europass.cedefop.europa.eu/mt/resources/european-language-levels-cefr>)

**Lingwa 2****It-tieni lingwa (li bilfors trid tkun differenti mil-lingwa 1)**

għarfien sodisfacenti tal-Ġermaniż, l-Ingliż jew il-Franċiż

F'konformità mas-sentenza mogħtija mill-Qorti tal-Ġustizzja tal-Unjoni Ewropea (l-Awla Manja) fil-Kawża C-566/10 P, ir-Repubblika Taljana vs. il-Kummissjoni, l-Istituzzjonijiet tal-Unjoni jixtiequ, fil-qafas ta' din il-kompetizzjoni, jindikaw ir-raġunijiet għalfejn jillimitaw l-għażla tat-tieni lingwa għal għadd ristrett ta' lingwi uffiċjali tal-Unjoni.

Għaldaqstant il-kandidati huma infurmati li l-għażliet tat-tieni lingwa aċċettati għal din il-kompetizzjoni ġew definiti b'konformità mal-interess tas-servizzi, li jeżiġi li dawk li jiġu rreklutati jkunu jistgħu jibdeu jaħdmu minnufih u jikkomunikaw b'mod effiċjenti fix-xogħol tagħhom ta' kuljum. Jekk dan ma jkunx il-każ, it-tliet effettiv tal-istituzzjonijiet jista' jiġi affettwat hażin hafna.

Abbażi ta' prassi tal-Istituzzjonijiet tal-Unjoni li ilha tithaddem fir-rigward tal-lingwi użati għall-komunikazzjoni interna u b'kunsiderazzjoni wkoll tal-htigijiet tas-servizzi dwar il-komunikazzjoni esterna u l-immaniġġar tal-fajls, l-Ingliż, il-Franċiż u l-Ġermaniż jibqgħu l-aktar lingwi użati. Barra minn hekk, l-Ingliż, il-Franċiż u l-Ġermaniż huma t-tieni lingwa l-aktar użati fl-Unjoni Ewropea u dawk l-aktar studjati bħala t-tieni lingwa. Dan jikkonferma l-livell ta' edukazzjoni u l-kompetenzi professjonali li attwalment wiehed jista' jistenna mill-kandidati f'pożizzjonijiet fl-Istituzzjonijiet tal-Unjoni, jiġifieri l-għarfien ta' mill-inqas waħda minn dawn il-lingwi. Konsegwentement, meta wiehed iqabbel l-interess tas-servizz u l-htigijiet u l-hiliet tal-kandidati, meta jitqies il-qasam partikolari ta' din il-kompetizzjoni, ikun ġust li jiġu organizzati eżamijiet f'dawn it-tliet lingwi sabiex jiġi żgurati li, tkun xi tkun l-ewwel lingwa uffiċjali tagħhom, il-kandidati kollha jkunu jafu tajjeb mill-inqas waħda mit-tliet lingwi uffiċjali fil-livell ta' xogħol. Il-valutazzjoni tal-kompetenzi speċifiċi b'dan il-mod tippermetti lill-Istituzzjonijiet tal-Unjoni jevalwaw il-hila tal-kandidati li jkunu jistgħu jibdeu jaħdmu minnufih f'ambjent simili għal dak li se jsibu fl-impjeg.

Għall-istess raġunijiet, huwa indikat li tiġi limitata l-lingwa ta' komunikazzjoni bejn il-kandidati u l-istituzzjoni, inkluża l-lingwa li biha jtfasslu l-applikazzjonijiet. Fil-fatt, din l-eżiġenza tiżgura l-omoġeneità tat-tqabbil u l-kontroll tal-kandidati fl-applikazzjonijiet tagħhom stess.

Barra minn hekk, fl-interess ta' trattament ugwali tal-kandidati kollha, inklużi dawk li l-ewwel lingwa uffiċjali tagħhom hija waħda minn dawn it-tlieta, kulhadd huwa meħtieġ li jagħmel ċerti eżamijiet fit-tieni lingwa tiegħu, magħzula minn fost dawn it-tliet lingwi.

Dawn id-dispożizzjonijiet ma jaffettwawx it-tagħlim ulterjuri tat-tielet lingwa ta' hidma, b'konformità mal-Artikolu 45(2) tar-Regolamenti tal-Persunal.

**IV. TESTIJET TA' DHUL**

It-testijiet ta' dhul isiru fuq il-kompjuter u huma organizzati mill-EPPO. Il-bord ta' selezzjoni jiddetermina l-livell ta' diffikultà ta' dawn it-testijiet u japprova s-sustanza tagħhom abbażi tal-proposti magħmula mill-EPPO.

It-testijiet ta' dhul jiġu organizzati biss jekk l-għadd ta' kandidati li japplikaw ikun oghla minn ċertu limitu. Il-limitu jiġi determinat mid-Direttur tal-EPPO bħala l-awtorità tal-hatra ("autorité investie du pouvoir de nomination" – AIPN), wara li tagħlaq ir-registrazzjoni tal-applikazzjonijiet, u int tiġi infurmat dwar dan permezz tal-profil tiegħek tal-EPPO.

Jekk ma jiġrix hekk, it-testijiet tal-hiliet jiġu organizzati fiċ-ċentru ta' evalwazzjoni (ara t-Taqsima VI, il-punt 2).

**1. Stedina**

Inti tiġi mistieden għat-testijiet jekk tkun ivvalidajt l-applikazzjoni tiegħek fil-hin (ara t-Taqsima VIII).

**Attenzjoni:**

- meta tivvalida l-applikazzjoni tiegħek, inti tiddikjara li tissodisfa l-kundizzjonijiet ġenerali u speċifiċi tat-Taqsima III;
- biex tipparteċipa fit-testijiet, trid tirriżerva data; din ir-riżervazzjoni trid **bilfors** issir fiż-żmien stipulat li jiġi indikat lilek permezz tal-profil tiegħek tal-EPPO.

2. <b>Deskrizzjoni tat-testijiet u dettalji dwar il-marki</b>	Sensiela ta' testijiet ibbażati fuq mistoqsijiet b'għażla multipla bl-għan li jiġu evalwati l-hiliet fir-rigward ta':	
Test (a)	Ir-raġunament verbali	Marki: minn 0 sa 20 punt Il-minimu mehtieg: 10 punti
Test (b)	Ir-raġunament numeriku	Marki: minn 0 sa 10 punti
Test (c)	Ir-raġunament astratt	Marki: minn 0 sa 10 punti
		Il-minimu mehtieg għaż-żewġ testijiet (b) u (c) huwa ta' 10 punti
3. <b>Lingwa tat-testijiet</b>	Lingwa 1	

## V. AMMISSJONI GHALL-KOMPETIZZJONI U SELEZZJONI ABBAŽI TAL-KWALIFIKI

### 1. Proċedura

Il-verifika tal-kundizzjonijiet generali u speċifiċi kif ukoll l-għażla abbaži tal-kwalifiki l-ewwel isiru skont id-dikjarazzjonijiet li tkun ipprovdejt fl-applikazzjoni tiegħek.

- (a) Ir-risposti tiegħek għall-mistoqsijiet dwar il-kundizzjonijiet generali u speċifiċi jkunu pproċessati sabiex jiġi ddeterminat jekk inti tagħmilx parti mil-lista tal-kandidati li jissodisfaw il-kundizzjonijiet kollha tal-ammissjoni għall-kompetizzjoni.

**Fil-każ li t-testijiet ta' dhul ikunu organizzati minn qabel, il-verifika tal-kundizzjonijiet generali u speċifiċi ssir, f'ordni dixxendenti tal-punti miksuba, sakemm jintlaħaq l-għadd stabbilit mill-AIPN<sup>(2)</sup>, għall-kandidati li:**

— **kisbu kemm il-minimu mehtieg kif ukoll l-aħjar marki fit-testijiet ta' dhul, u**

— **jissodisfaw il-kundizzjonijiet ta' ammissjoni għall-kompetizzjoni**

**F'każ li diversi kandidati jkunu kisbu l-istess marka għall-aħjar post, dawn il-kandidati kollha jiġu kkunsidrati għall-fażi tal-għażla abbaži tal-kwalifiki. L-applikazzjonijiet elettronici tal-kandidati li jiġu kklassifikati taht dan il-limitu ma jkunux eżaminati.**

- (b) Imbagħad, il-bord ta' selezzjoni jagħmel għażla abbaži tal-kwalifiki minn fost il-kandidati li jissodisfaw il-kundizzjonijiet ta' ammissjoni għall-kompetizzjoni, sabiex jidentifika liema huma l-kandidati li għandhom l-aktar kwalifiki rilevanti (speċjalment diplomi u esperjenza professjonali) fir-rigward tad-deskrizzjoni tad-dmirijiet u tal-kriterji għall-għażla deskritti f'dan l-avviż ta' kompetizzjoni. Din l-għażla ssir **biss** abbaži tad-dikjarazzjonijiet li tkun ghamilt fis-sezzjoni "Evalwazzjoni tal-Kapaċitajiet" ("Talent Screener") skont klassifikazzjoni stabbilita kif ġej:

— kull kriterju għall-għażla jgħorr piż ta' minn 1 sa 3 marki, skont l-importanza li jallokalu l-bord,

— il-bord jeżamina r-risposti tal-kandidati u jattribwixxi marka minn 0 sa 4 għal kull risposta, skont il-kwalifiki tal-kandidat. Il-marki, immultiplikati bil-piż mogħti lil kull mistoqsija, jingħaddu ma' xulxin sabiex tinkiseb il-marka globali.

Imbagħad, il-bord jistabbilixxi klassifikazzjoni tal-kandidati skont dawn il-marki globali. L-għadd ta' kandidati mistiedna<sup>(3)</sup> għaċ-ċentru ta' evalwazzjoni jikkorrispondi għal mhux iktar minn **3 darbiet** l-għadd ta' kandidati magħżula. Dan l-għadd ta' kandidati jiġi ppubblikat fuq il-websajt tal-EPSo (<http://blogs.ec.europa.eu/eu-careers.info/>).

<sup>(2)</sup> Dan l-għadd jikkorrispondi mal-limitu msemmi fit-tieni paragrafu tat-Taqsima IV.

<sup>(3)</sup> Il-kandidati li ma jkunux mistiedna għaċ-ċentru ta' evalwazzjoni jirċievu r-risultati tal-evalwazzjoni tagħhom kif ukoll il-piż attribwit għal kull mistoqsija mill-bord ta' selezzjoni.

## 2. Verifika tad-dikjarazzjonijiet tal-kandidati

Meta johorġu r-riżultati taċ-ċentru ta' evalwazzjoni u fid-dawl ta' dawn ir-riżultati, id-dikjarazzjonijiet li jsiru mill-kandidati fl-applikazzjoni elettronika tagħhom jiġu vverifikati mill-EPPO għall-konformità mal-kundizzjonijiet ġenerali u mill-bord ta' selezzjoni għall-konformità mal-kundizzjonijiet speċifiċi abbażi tad-dokumenti ta' sostenn ipprovduti mill-kandidati. Għall-evalwazzjoni tal-kwalifiki, id-dokumenti ta' sostenn jkunu kkunsidrati biss biex jikkonfermaw ir-risposti diġà mogħtija fit-taqsimha "Evalwazzjoni tal-Kapaċitajiet". Jekk matul din il-verifika jinstab li dawn id-dikjarazzjonijiet <sup>(4)</sup> mhumiex ikkonfermati mid-dokumenti ta' sostenn rilevanti, il-kandidati kkonċernati jiġu esklużi mill-kompetizzjoni.

Il-verifika ssir b'ordni dixxendenti ta' mertu, għall-kandidati li jkunu kisbu l-minimu meħtieġ u l-aħjar marki għat-testijiet kollha f'daqqa (d), (e), (f) u (g) taċ-ċentru ta' evalwazzjoni (ara t-Taqsimha VI, il-punt 2). Fejn applikabbli, dawn il-kandidati jridu jkunu kisbu wkoll il-minimu meħtieġ fit-testijiet tal-hiliet (a), (b) u (c). Din il-verifika tibqa' ssir sakemm jintlaħaq l-għadd ta' kandidati li jistgħu jtniżżlu fil-lista ta' riżerva u li effettivament jissodisfaw il-kundizzjonijiet kollha ta' ammissjoni. Id-dokumenti ta' sostenn tal-kandidati li jikklassifikaw taħt dan in-numru ma jiġux eżaminati.

## 3. Kriterji għall-ghażla

*Fil-qafas tal-ghażla abbażi tal-kwalifiki, il-bord ta' selezzjoni jikkunsidra l-kriterji li ġejjin:*

1. Esperjenza professjonali fl-iżvilupp ta' tekniki sperimentali fil-fizika nukleari, il-kimika nukleari, ir-radjuptezzjoni, ir-radjubijologija, il-fizika, il-kimika, l-inġinerija jew fi kwalunkwe dixxiplina rilevanti ohra fil-qasam tekniku jew fix-xjenzi applikati, inkluż it-twettiq, l-analiżi u l-evalwazzjoni tal-esperimenti.
2. Esperjenza professjonali fl-implimentazzjoni ta' tekniki sperimentali fil-fizika nukleari, il-kimika nukleari, ir-radjuptezzjoni, ir-radjubijologija, il-fizika, il-kimika, l-inġinerija jew fi kwalunkwe dixxiplina rilevanti ohra fil-qasam tekniku jew fix-xjenzi applikati, inkluż it-twettiq, l-analiżi u l-evalwazzjoni tal-esperimenti.
3. Esperjenza professjonali fl-iżvilupp ta' tekniki ta' kejl fil-fizika nukleari, il-kimika nukleari, ir-radjuptezzjoni, ir-radjubijologija, il-fizika, il-kimika, l-inġinerija jew fi kwalunkwe dixxiplina rilevanti ohra fil-qasam tekniku jew fix-xjenzi applikati.
4. Esperjenza professjonali fl-implimentazzjoni ta' tekniki ta' kejl fil-fizika nukleari, il-kimika nukleari, ir-radjuptezzjoni, ir-radjubijologija, il-fizika, il-kimika, l-inġinerija jew fi kwalunkwe dixxiplina rilevanti ohra fil-qasam tekniku jew fix-xjenzi applikati.
5. Esperjenza professjonali fil-qasam tal-informatika relatata mal-iżvilupp jew mal-implimentazzjoni ta' tekniki sperimentali jew ta' tekniki ta' kejl fil-fizika nukleari, il-kimika nukleari, ir-radjuptezzjoni, ir-radjubijologija, il-fizika, il-kimika, l-inġinerija jew fi kwalunkwe dixxiplina rilevanti ohra fil-qasam tekniku jew fix-xjenzi applikati.
6. Esperjenza professjonali fil-qasam tal-informatika relatata mal-ġestjoni ta' bażijiet tad-dejta u mal-applikazzjonijiet ta' kontabilità.
7. Esperjenza professjonali relatata ma' aspetti regolatorji tal-qasam nukleari.
8. Esperjenza professjonali fil-kontabilità ta' materjal nukleari.
9. Esperjenza internazzjonali f'tal-anqas wiehed mill-oqsma msemmija hawn fuq (il-kriterji minn 1 sa 8), li tinkludi l-esperjenza miksuba fil-qafas ta' kooperazzjoni ma' organizzazzjonijiet internazzjonali li joperaw fl-oqsma msemmija.
10. Esperjenza fin-negozjar ma' partijiet terzi, bħalma huma l-awtoritajiet tal-Istati Membri u rappreżentanti tal-operaturi tal-impjanti jew ta' kumpaniji.

<sup>(4)</sup> Din l-informazzjoni tiġi vverifikata, abbażi tad-dokumenti ta' sostenn, qabel ma tinholoq il-lista ta' riżerva (ara t-Taqsimha VII, il-punt 1 u t-Taqsimha VIII, il-punt 2).

## VI. KOMPETIZZJONI ĠENERALI

1. <b>Stedina</b>	<p>Jekk inti tkun wiehed mill-kandidati li <sup>(5)</sup></p> <p>— skont id-dikjarazzjonijiet tagħhom fl-applikazzjoni elettronika, jissodisfaw il-kundizzjonijiet ta' ammissjoni ġenerali u speċifiċi tat-Taqsima III</p> <p><b>kif ukoll</b></p> <p>— ikunu kisbu wahda mill-ahjar marki fl-għażla abbaži tal-kwalifiki, inti tiġi mistieden biex tiehu sehem fiċ-ċentru ta' evalwazzjoni li ġeneralment isir fi Brussell <sup>(6)</sup> u li jdum għaddej <b>jum jew jumejn</b>.</p>
2. <b>Ċentru ta' evalwazzjoni</b>	<p>Inti tkun sugġett għal tliet tipi ta' evalwazzjoni li l-kontenut tagħhom huwa vvalidat mill-bord:</p> <p>— <b>il-hiliet marbuta mar-raġunament</b> (hlief jekk dawn ma kinux diġà evalwati waqt it-testijiet ta' dhul organizzati minn qabel), evalwati permezz tat-testijiet li ġejjin:</p> <p>(a) test tar-raġunament verbali</p> <p>(b) test tar-raġunament numeriku</p> <p>(c) test tar-raġunament astratt</p> <p>— <b>il-kompetenzi speċifiċi</b>, evalwati permezz tat-test li ġej:</p> <p>(d) intervista strutturata dwar il-kompetenzi fil-qasam, <i>abbaži tar-risposti li tkun ipprovdajt fit-taqsim "Evalwazzjoni tal-Kapaċitajiet" tal-applikazzjoni</i></p> <p>— <b>il-kompetenzi ġenerali</b> <sup>(7)</sup>, evalwati permezz tat-testijiet li ġejjin:</p> <p>(e) studju ta' każ</p> <p>(f) eżerċizzju fi grupp</p> <p>(g) intervista strukturata dwar il-kompetenzi ġenerali</p>

**Kull wahda minn dawn il-kompetenzi ġenerali tiġi ttestjata skont it-tabella li ġejja:**

	Studju ta' każ	Eżerċizzju fi grupp	Intervista strukturata
Analiżi u soluzzjoni tal-problemi	<b>x</b>	<b>x</b>	
Komunikazzjoni	<b>x</b>		<b>x</b>
Kwalità u riżultati	<b>x</b>		<b>x</b>
Tagħlim u żvilupp		<b>x</b>	<b>x</b>
Prijoritizzazzjoni u organizzazzjoni	<b>x</b>	<b>x</b>	
Reżiljenza		<b>x</b>	<b>x</b>
Xogħol f'tim		<b>x</b>	<b>x</b>

3. <b>Lingwa taċ-ċentru ta' evalwazzjoni</b>	<p>Lingwa 1 għat-testijiet (a), (b) u (c)</p> <p>Lingwa 2 għat-testijiet (d), (e), (f) u (g)</p>
--	--

<sup>(5)</sup> F'każ li, diversi kandidati jkunu kisbu l-istess marka għall-ahjar post, dawn il-kandidati kollha jkunu mistiedna għall-eżamijiet tal-evalwazzjoni.

<sup>(6)</sup> Minhabba raġunijiet ta' organizzazzjoni, it-testijiet tal-hiliet jistgħu jsiru f'ċentri tal-ittestjar fl-Istati Membri, indipendentement mit-testijiet l-oħra taċ-ċentru ta' evalwazzjoni.

<sup>(7)</sup> Dawn il-kompetenzi huma mfissra fil-punt 1.2 tad-dispożizzjonijiet ġenerali applikabbli għall-kompetizzjonijiet ġenerali.

4. <b>Marki u piż tal-marki</b>	<p><b>Filiet marbuta mar-raġunament</b></p> <p>(a) ir-raġunament verbali: minn 0 sa 20 punt il-minimu meħtieġ: 10 punti</p> <p>(b) ir-raġunament numeriku: minn 0 sa 10 punti</p> <p>(c) ir-raġunament astratt: minn 0 sa 10 punti il-minimu meħtieġ għat-testijiet (b) u (c) flimkien: 10 punti</p> <p>It-testijiet (a), (b) u (c) huma eliminatorji iżda l-marki tagħhom ma jiżdidux mal-marki tat-testijiet l-oħra taċ-ċentru ta' evalwazzjoni.</p> <p><b>Kompetenzi speċifiċi (test (d))</b></p> <p>minn 0 sa 100 punt il-minimu meħtieġ: 50 punt</p> <p><b>il-piż tal-marki: 55 % tal-marka globali</b></p> <p><b>Kompetenzi ġenerali (testijiet (e), (f) u (g))</b></p> <p>minn 0 sa 10 punti għal kull waħda mill-kompetenzi ġenerali il-minimu meħtieġ: 3 punti għal kull kompetenza</p> <p><b>u</b></p> <p>35 punt minn 70 għas-7 kompetenzi ġenerali kollha f'daqqa</p> <p><b>il-piż tal-marki: 45 % tal-marka globali</b></p>
---------------------------------	--

## VII. LISTA TA' RIŻERVA

1. <b>Applikazzjoni</b>	<p>Il-bord ta' selezzjoni jniżżel ismek fil-lista ta' riżerva</p> <p>— jekk inti tkun fost il-kandidati <sup>(8)</sup> li jkunu kisbu l-marki minimi meħtieġa għat-testijiet minn (a) sa (g) u waħda mill-aħjar marki għat-testijiet kollha f'daqqa (d), (e), (f) u (g) taċ-ċentru ta' evalwazzjoni (ara l-għadd ta' kandidati magħżula, Taqsima I, il-punt 1)</p> <p>— <b>u jekk, fid-dawl tad-dokumenti ta' sostenn</b>, inti tkun tissodisfa l-kundizzjonijiet kollha ta' ammissjoni.</p>
2. <b>Klassifikazzjoni</b>	Il-lista tiġi stabbilita skont l-ordni alfabetiku.

## VIII. KIF TAPPLIKA?

1. <b>Applikazzjoni elettronika</b>	<p>Għandek tapplika b'mod elettroniku billi ssegwi l-proċedura indikata fuq il-websajt tal-EPPO, u b'mod partikolari fil-Manwal tal-Applikazzjoni.</p> <p><b>Data tal-għeluq (inkluża l-validazzjoni): Is-6 ta' Mejju 2014 f'12:00 (nofsinhar)</b>, hin ta' Brussell</p>
2. <b>Fajl tal-applikazzjoni</b>	<p><b>Jekk inti tkun fost il-kandidati ammessi</b> għaċ-ċentru tal-evalwazzjoni, trid iġġib miegħek <sup>(9)</sup> il-fajl tal-applikazzjoni komplut tiegħek (l-applikazzjoni elektronika tiegħek iffirmata u d-dokumenti ta' sostenn) meta tiġi għaċ-ċentru ta' evalwazzjoni.</p> <p><b>Termini:</b> ara l-punt 2.1.7 tad-dispożizzjonijiet ġenerali applikabbli għall-kompetizzjonijiet ġenerali.</p>

<sup>(8)</sup> F'każ li, diversi kandidati jkunu kisbu l-istess marka għall-aħjar post, dawn il-kandidati kollha jitniżżlu fil-lista ta' riżerva.

<sup>(9)</sup> Id-data tal-konvokazzjoni għaċ-ċentru ta' evalwazzjoni tiġi kkomunikata lilek fi żmien xieraq permezz tal-profil tiegħek tal-EPPO.